

# જ્યુઝ આર્ફ ગાંધીનગર

NEWS OF GANDHINAGAR (Daily) દૈનિક

"ગુજરાત રાજ્ય માહિતી ખાતાની પેનલ ઉપર નું અગ્રીમ દૈનિક અખબાર"

www.janfariyadnews.com

\*Editor : Pradip A. Raval (Mo) 98246 53073 \* Block No.677/2, Gh Type, Sector - 8, Gandhinagar (Gujarat)

\* Volume : 12 \* Issue No. 46 \* Date: 08.12.2025, Monday \* Page :04 \* Rs. 1.00/- \* Annual Rs. 351/-

## પુતિન બાદ હવે ઝેલેન્સ્કી પણ આવશે ભારત! યાત્રા માટે બંને દેશો વચ્ચે વાટાઘાટો શરૂ



રશિયાના રાષ્ટ્રપ્રમુખ વ્લાદિમીર પુતિનની તાજેતરની ભારત મુલાકાત બાદ હવે યુકેનના રાષ્ટ્રપ્રમુખ વોલોડિમિર ઝેલેન્સ્કી પણ જાન્યુઆરી-૨૦૨૬માં ભારતની મુલાકાતે આવી શકે છે. સૂત્રોના અહેવાલ મુજબ, ભારત અને યુકેનના અધિકારીઓ આ પ્રવાસ અંગે સમાહોથી વાતચીત કરી રહ્યા છે. આ મુલાકાતને રશિયા અને

યુકેન વચ્ચે સંતુલન જાળવવાની ભારતની વિદેશ નીતિ તરીકે જોવામાં આવી રહી છે. જો ઝેલેન્સ્કીનો પ્રવાસ નિર્ધારિત થશે તો છેલ્લા ૧૩ વર્ષમાં યુકેનના રાષ્ટ્રપ્રમુખનો ભારતનો પ્રથમ પ્રવાસ હશે. અહેવાલમાં જણાવાયું છે કે, ઝેલેન્સ્કીનો પ્રસ્તાવિત ભારત પ્રવાસ અનેક મુદ્દા પર નિર્ભર રહેશે. એકતરફ અમેરિકાના રાષ્ટ્રપ્રમુખ ડોનાલ્ડ ટ્રમ્પ દ્વારા

બંને દેશો વચ્ચે શાંતિ યોજનાની કામગીરી ચાલી રહી છે. તો બીજીતરફ ઝેલેન્સ્કી સરકાર એક મોટા ભ્રષ્ટાચાર કાંડમાં પણ ઘેરાયેલી છે. એટલું જ નહીં શાંતિ વાર્તા મામલે યુરોપ અને અમેરિકા વચ્ચે કથિત મતભેદ પણ ચાલી રહ્યો છે, ત્યારે આ તમામ પાસાઓને ધ્યાને રાખ્યા બાદ ઝેલેન્સ્કીનો ભારત પ્રવાસ નિર્ધારિત થઈ શકે છે. ભારતે ફેબ્રુઆરી-૨૦૨૨માં યુદ્ધ શરૂ


થયા બાદથી જ વાતચીત અને કૂટનીતિને આગળ વધવાનો એકમાત્ર યોગ્ય માર્ગ ગણાવ્યો છે. વડાપ્રધાન નરેન્દ્ર મોદીએ સ્પષ્ટ કહ્યું છે કે, ભારત તટસ્થ નથી, પરંતુ શાંતિની સાથે છે. પીએમ મોદી ઝેલેન્સ્કીને આઠ વખત ફોન પર વાત કરી ચૂક્યા છે અને ચાર વખત રૂબરૂ મળ્યા પણ છે. યુકેન યુદ્ધ ના કારણે ભારતને આર્થિક અસર પણ થઈ છે. અમેરિકી રાષ્ટ્રપ્રમુખ ટ્રમ્પે

ભારત પર ૨૫ ટકા વધારાનો ટેરિફ લગાવ્યો છે. ટ્રમ્પનું કહેવું છે કે, ભારત સસ્તું રશિયન કૃદ્ધ ઓઈલ ખરીદીને રશિયાના યુદ્ધ મશીનરીને નાણાકીય મદદ પુરી પાડી રહ્યું છે. જોકે, ભારત સતત પોતાના રાષ્ટ્રીય હિતો ને સર્વોપરી ગણાવી રહ્યું છે. જાન્યુઆરીમાં ઝેલેન્સ્કીનો ભારત પ્રવાસ બંને દેશો વચ્ચેના દ્વિપક્ષીય સંબંધોને નવી દિશા આપશે.

## ફિલ્મ ડિરેક્ટર વિક્રમ ભટ્ટની મુંબઈથી ધરપકડ, ૩૦ કરોડની છેતરપિંડીના કેસમાં કાર્યવાહી, જાણો સમગ્ર મામલો

ઉદયપુરના એક ડોક્ટરે આરોપ લગાવ્યો હતો કે ફિલ્મ ડિરેક્ટર વિક્રમ ભટ્ટે તેમને તેમની દિવંગત પત્ની આધારિત બાયોપિક બનાવવા સહિત ફિલ્મોના રોકાણ માટે ૩૦ કરોડ રૂપિયાથી વધુની છેતરપિંડી કરી છે. ડિરેક્ટરે આ ફિલ્મોની રિલીઝ બાદ ૨૦૦ કરોડ રૂપિયા કમાવાનો વાયદો કર્યો હતો. ત્યારે હવે આ મામલે ફિલ્મ ડિરેક્ટર વિક્રમ ભટ્ટની રાજસ્થાન પોલીસ અને મુંબઈ પોલીસે સંયુક્ત કાર્યવાહી કરીને ધરપકડ કરી છે. ડિરેક્ટરને તેમની સાળીના ઘર મુંબઈના ચારી રોડ વિસ્તારમાં ગંગા ભવન એપાર્ટમેન્ટથી ઝડપી લેવાયા છે. હવે રાજસ્થાન

પોલીસ તેમને પોતાની સાથે ઉદયપુર લઈ જવા માટે બાંદ્રા કોર્ટમાં ટ્રાન્સિટ રિમાન્ડ માટે અરજી કરશે. જણાવી દઈએ કે, ૭ દિવસ પહેલા ઈન્દિરા શુપ ઓફ કંપનીના સંસ્થાપક ડૉ. અજય મુર્ડિયા પાસેથી ૩૦ કરોડ રૂપિયાની છેતરપિંડીના આરોપી ડિરેક્ટર વિક્રમ ભટ્ટ, તેમની પત્ની શ્રેતામ્બરી ભટ્ટ, એક સ્થાનિક વ્યક્તિ દિનેશ કટારિયા સહિત ૬ આરોપીઓ વિરૂદ્ધ ઉદયપુર પોલીસે લુક આઉટ નોટિસ જારી કરી હતી. તમામ આરોપીઓને ૮ ડિસેમ્બર સુધીમાં ઉદયપુર પોલીસ સમક્ષ હાજર થવા માટે પણ નોટિસ અપાઈ હતી. આ સિવાય



તેમાંથી કોઈપણ આરોપી વગર મંજૂરીએ વિદેશ નહીં જઈ શકે. આ અગાઉ ૮ નવેમ્બરે ભૂપાલપુરા પોલીસ સ્ટેશનમાં ફિલ્મ ડિરેક્ટર વિક્રમ ભટ્ટ સહિત ૬ વિરૂદ્ધ છેતરપિંડીની ફરિયાદ દાખલ થઈ હતી. ઉલ્લેખનીય છે કે, વિક્રમ ભટ્ટ ગુજરાતી અને હિન્દી ફિલ્મોના ડિરેક્ટર છે. તેમણે 'રાજ' જેવી અનેક ફિલ્મો બનાવી છે. જોકે, હાલ તેઓ છેતરપિંડીના કેસનો સામનો કરી રહ્યા છે.

## ધીમે ધીમે ઈન્ડિગોના હાલ સુધરી રહ્યા છે, રાજકારણ ન કરે રાહુલ ગાંધી : કેન્દ્ર સરકારનો જવાબ

છેલ્લા કેટલાક દિવસથી ભારતની સૌથી મોટી એરલાઈન કંપની ઈન્ડિગો સંકટમાં ફસાઈ છે. દરરોજ સેંકડોની સંખ્યામાં ફ્લાઈટ્સ રદ કરવામાં આવી રહી છે. જેના કારણે હજારો મુસાફરો એરપોર્ટ પર રજાની રહ્યા છે. એવામાં કેન્દ્ર સરકાર અને વિપક્ષ એકબીજા પર આરોપ અને પ્રત્યારોપ કરી રહ્યા છે. વિપક્ષ નેતા રાહુલ ગાંધીએ એવિએશન સેક્ટરમાં મોનો પોલી (ઈજારાશાહી) મુદ્દે સવાલ ઉઠાવ્યા તો કેન્દ્રીય મંત્રીએ જવાબ આપ્યો છે કે આ મુદ્દે રાજકારણ કરવું જોઈએ નહીં. કેન્દ્રીય નાગરિક ઉડ્ડયન મંત્રી રામમોહન નાયડુએ કહ્યું છે,



કે રાહુલ ગાંધીએ સમજવું જોઈએ કે આ જનતાથી જોડાયેલો મુદ્દો છે જેના પર રાજકારણ ન કરવું જોઈએ. સરકાર એવિએશન સેક્ટરમાં પ્રતિસ્પર્ધા વધારવા માટે સતત પ્રયાસ કરી રહી છે. જેના માટે સંસદથી કાયદો પણ પસાર

કરાયો છે. છેલ્લા ત્રણ દિવસથી અમે ઈન્ડિગો સંકટ મામલે કામ કરી રહ્યા છે. અમે ઈન્ડિગો, એરપોર્ટ સંચાલકો સાથે સતત ચર્ચા કરી રહ્યા છીએ. મુસાફરોને એરપોર્ટ પર અસુવિધા ન થાય તેના પર અમારું ધ્યાન કેન્દ્રિત છે.

રામ મોહન નાયડુએ દાવો કર્યો છે કે એરપોર્ટ સંચાલન હવે મોટા ભાગે સામાન્ય થઈ ગયું છે. તેમણે કહ્યું, કે તમે ખુદ જોઈ શકો છો કે સ્થિતિ સામાન્ય થઈ રહી છે. સરકારે ઈન્ડિગોને વહેલામાં વહેલી તકે સંચાલન સામાન્ય કરવા નિર્દેશ આપ્યા છે. મુસાફરોના હિતમાં બેગેજ ક્લેમ અને રિફંડ માટે પણ આદેશ અપાયા છે. આ સિવાય તમામ એરલાઈન્સ કંપનીઓને આદેશ આપી મહત્તમ ભાડું પણ નક્કી કરવામાં આવ્યું છે. ઈન્ડિગો વિરૂદ્ધ કાર્યવાહી મામલે તેમણે કહ્યું, કે ઈન્ડિગોના ચાર અધિકારી સમગ્ર મામલે વિસ્તૃત તપાસ કરશે. જેના આધારે સરકાર કડકમાં કડક પગલાં લેશે.

## ગણતરીના કલાકોમાં ખુલ્યો હત્યાનો ભેદ ઊંઝામાં મહિલાનું મોત અકસ્માતમાં નહીં કથિત પ્રેમીએ એ જ કારથી ટક્કર મારી હત્યા કર્યાનું ખૂલ્યું

ઊંઝા શહેરમાં શ્યામ વિહાર ચોકડી તરફ જતા બ્રિજ ઉપરથી નીચે પડી ગયેલી ૩૮ વર્ષની મહિલાના અકસ્માત કેસમાં પોલીસ તપાસમાં નવો વળાંક આવ્યો છે. જેમાં મિત્ર સાથે એકિટવા ઉપર બેઠેલી મહિલાને પાલનપુરના યુવકે પોતાની કારથી ટક્કર મારતાં બ્રિજથી નીચે પડકાતાં મોત થયું હોવાનું ચોક્કાવનારો ખુલાસો થયો છે. પોલીસે હત્યાનો ગુનો નોંધી, મહિલાની હત્યા કરનાર પાલનપુરના મિત્રની ગણતરીના કલાકોમાં ધરપકડ કરી કેસનો ભેદ ઉઠેલી નાખ્યો છે. ઊંઝા શહેરમાં રહેતી લવિના ડિસોઝા અને સુથાર કુમારપાલ ગિરીશભાઈ ૩ ડિસેમ્બરે રાત્રે ૮ વાગે



એકિટવા લઈ રીંગ રોડ શ્યામવિહાર ચોકડી તરફ જતા બ્રિજ ઉપર ગયા હતા. જ્યાં એકિટવા ઊભું કરી લવિના તેના ઉપર બેઠી હતી અને કુમારપાલ બાજુમાં રહી વાતો કરતા હતા. તે સમયે લવિનાના મોબાઈલમાં પાલનપુરના પવન રાજગોરનો ફોન આવ્યો હતો. ત્યારે તેણે સ્પીકર ઉપર

ફોન રાખીને વાત કરી હતી. લવિનાને પવન રાજગોર પાસેથી ચેન અને પૈસા લેવાના હોય જે અંગે વાત કરી હતી. ત્યાર બાદ કુમારપાલે પણ તેની સાથે વાત કરતાં બંને વચ્ચે ફોનમાં ઊગ્ર બોલાચાલી અને ગાળાગાળી થઈ હતી. ત્યાર બાદ પવન રાજગોરે ફોન કટ કરી દીધો હતો અને બે મિનિટ બાદ અચાનક કાર (જીજે ૦૧ આરસી ૩૮૮૮) લઈને આવી એકિટવાને જોરથી ટક્કર મારતાં લવિના ઉછળીને પુલ પરથી ૫૦ ફૂટ નીચે પડકાઈ હતી. આજુબાજુના માણસો ભેગા થઈ જતાં પવન ગાડી રિવર્સ લઈને પાછો આવ્યો હતો અને નીચે ઉતરી

લવિના મારી લવર છે તેવું બોલી ગાડી મૂકીને ત્યાંથી ભાગી ગયો હતો. આ કેસને પહેલાં પવન રાજગોરે લવિના ઓવરબ્રિજ ઉપરથી નીચે પડી જતાં મોત થયું હોવાની વાત સાથે અકસ્માતમાં ખપાવવાની કોશિશ કરી હતી. ૩૮ વર્ષની લવિના સ્ટેની જોશફ ડિસોઝાના ૧૪ ફેબ્રુઆરી ૨૦૧૦ના રોજ મુંબઈ થાણે ના એરોલીની સાઈકોલોજીમાં રહેતા અને ઘરની બાજુમાં જ મોબાઈલ સ્ટેશન નામની ઝેરોશ દુકાન ચલાવતા રવિન્દ્રકુમાર છે દીલાલ શર્મા સાથે થયા હતા. લગ્નજીવનથી તેમને

## શહેરમાં પ્રદૂષણ ફેલાવવા બદલ ૧૧૦ બાંધકામ સાઈટમાં તપાસ, ૩૮ને દંડ

શહેરમાં હાલ વાયુ પ્રદૂષણને કારણે એક્યુઆઈ-એર ક્વોલિટી ઈન્ડેક્સ ઘણો ઉંચો રહે છે. હવામાં ઊંચા રજકણોનું પ્રમાણ વધારે હોય છે. શહેરના નવા વિસ્તારોમાં ચાલતી બાંધકામ સાઈટો દ્વારા નિયમોનું પાલન કરવામાં નહીં આવતાં હવાનું પ્રદૂષણ વધ્યું છે. જેની સામે મહાનગરપાલિકા દ્વારા કાર્યવાહી શરૂ કરવામાં આવી છે. નિયમોનું પાલન નહીં કરતા અને ખુલ્લામાં ખોદકામ, બાંધકામ જેવી પ્રવૃત્તિઓ અચરતા કન્સ્ટ્રક્શન યુનિટની ચકાસણી હાથ ધરવામાં આવી છે. આ દરમિયાન કુલ ૧૧૦ બાંધકામ સાઈટમાં ચેકીંગ હાથ ધરવામાં આવ્યું હતું. આ દરમિયાન મોટાભાગની સાઈટ પર ગ્રીન નેટ બાંધેલી જોવા મળી ન હતી. તે સિવાય ૩૫૨ સહિતના વાહનો માટી કે રેતી લાવતા- લઈ જતી

તરીકે વિશ્વમાં ચમકેલું ગાંધીનગર ક્લાઈમેટ ચેન્જની અસર અને વાયુ પ્રદૂષણથી અન્ય મહાનગરોની સરખામણીએ સહેજ પણ પાછળ રહ્યું નથી. હાલમાં શહેરમાં ધૂળના રજકણો અને ધૂમાડાના કારણે એર ક્વોલિટી ઈન્ડેક્સ ઘણો ઉંચો જઈ રહ્યો છે. જે નાગરિકોના સ્વાસ્થ્ય પર અસર કરે છે. બીજીતરફ બિલરો દ્વારા નિયમોનું પાલન કર્યા વિના કન્સ્ટ્રક્શન કરવામાં આવી રહ્યું છે. જેની સામે મહાનગરપાલિકાની ટાઉન પ્લાનિંગ શાખા દ્વારા શહેરના વિવિધ વિસ્તારોમાં ચાલતી કન્સ્ટ્રક્શન સાઈટ પર ચેકીંગ હાથ ધરવામાં આવ્યું હતું. આ દરમિયાન મોટાભાગની સાઈટ પર ગ્રીન નેટ બાંધેલી જોવા મળી ન હતી. તે સિવાય ૩૫૨ સહિતના વાહનો માટી કે રેતી લાવતા- લઈ જતી

વખતે ખુલ્લામાં ઢગલા કરતા હતા. જ્યાં ખોદકામ ચાલતું હોય ત્યાં માટીના ઢગલામાંથી ધૂળ ન ઉડે તે માટે પાણી છાંટવું જરૂરી છે. પરંતુ આ કોઈ નિયમોનું પાલન થતું નહીં હોવાનું જોવા મળતાં ૩૮ સાઈટને ૯ લાખ રૂપિયાનો દંડ ફટકારવામાં આવ્યો હતો. જે પૈકી ૨ લાખ રૂપિયાનો દંડ વસુલવામાં આવ્યો હતો. શહેરના નવા વિસ્તારોમાં ચાલતી બાંધકામ સાઈટો દ્વારા નિયમોનું પાલન કરવામાં નહીં આવતાં હવાનું પ્રદૂષણ વધ્યું છે. જેની સામે મહાપાલિકા દ્વારા કાર્યવાહી શરૂ કરાઈ છે. મહાનગરપાલિકાની ટાઉન પ્લાનિંગ શાખા દ્વારા આ તમામ સાઈટને નિયમોનું પાલન કરવા સ્પષ્ટ તાકીદ કરવામાં આવી છે.



## ન્યૂઝ ઓફ ગાંધીનગર દૈનિક સાહિત્ય સરિતા- આયોજક : પ્રદીપ રાવલ



NOG(802)2025



**NOG SS No. 187**  
વિષય : સતના પારખા..  
શીર્ષક : સત્યને પરે છે પરખાવુ.  
પ્રકાર : પદ્ય શબ્દો : ૫૮.

સત્ય હોય છે દૈદિપ્યમાન  
સત્ય હોય છે પ્રકાશમય  
સત્ય કેરી છે વાતો હોય.  
સત્ય હોય જાજવલ્યમાન.

ચડવું પરે કસોટીની એરણ પર  
ને તપવું પરે અગનજાળ પર.

ઝળહળ ઝળહળ થાવા કાજ  
દૈદિપ્યમાન થાવા ને કાજ.

શ્રધ્ધા , વિશ્વાસ, ધીરજ, સમતા  
નેકી સાથે જોવે છે અડગતા.  
ગુણોના કરવા પરે સરવાળા  
ને સતના હોય છે પારખાં.

સત્યને પરે છે કસાવુ  
સત્યને પરે છે ટકરાવુ  
સત્યને સત્ય થાવા કાજ  
સત્યને પરે છે પરખાવુ.

રચયિતા: ચારુલતા દોશી  
★★★★★★  
NOG SS NO:182

વિષય: સતનાં પારખાં  
શીર્ષક: નિયતનાં પારખાં  
પ્રકાર: પદ્ય શબ્દો: ૭૩

ક્યાં સુધી આપ્યા કરે, સીતા જ સતનાં પારખાં?  
લો કદી તો રામ, ધોબીની નિયતનાં પારખાં.

વાત એ સાચી, ચકાસે હેમની સૌ શુધ્ધતા,  
ના કરે સોની કદી કોઈ, જસતનાં પારખાં.

કાનનાં કાચા હશો, ફાવી જવાની મંથરા,  
બાદમાં વર માંગજો, પહેલાં વિગતનાં પારખાં.

મોકલે છે દેવ વિશ્વામિત્ર પાસે મેનકા,  
શું જરૂરત કે કરે કો' બગભગતનાં પારખાં?

હા મિલાવી દો જો હા માં, કામ લાખો છો કરો,  
ના કહી દો એક દિ', થાશે જગતનાં પારખાં.

ઈશ્વરી ડોક્ટર "ઈશ" ( અમદાવાદ )  
★★★★★★

NOG SS No : 0110

વિષય- સત્ ના પારખાં  
શીર્ષક- સત્ય, કાલ અને આજ  
પ્રકાર- ગદ્ય શબ્દ- ૩૪૮

ઈતિહાસમાં નજર નાખીશું તો સત્યથી જીવન જીવનાર અને સત્યના રમખોપ કરનાર કેટલાંય પાત્ર જોવા મળશે. ભારતવર્ષના સત્યવાદી રાજા હરિશ્ચંદ્રનું જીવન અને સત્યનિષ્ઠા આ શ્રેણીમાં પ્રમુખ સ્થાને છે. આપણા યુગમાં થઈ ગયેલા મહાત્મા ગાંધીજીએ પોતાના જીવનમાં સત્ય અને અહિંસાના અનેક પ્રયોગો કર્યા અને અમર થઈ ગયા. માર્ટર લ્યુથર કિંગ અને નેલ્સન મંડેલા પણ ગાંધીજીના સમકાલીન હતા જેમણે સત્ય અને અહિંસાથી પોતાના હક માટે લોકોને લડવા માટે જાગૃત બનાવ્યા.

'પ્રાણ જાય પર વચન ન જાય' કહેણને અનુસરનાર રઘુવંશી કુળના રાજા દશરથ અત્યંત સત્યનિષ્ઠ હતાં અને પત્ની કૈકેયીને આપેલા સત્યવચનને જાળવવા માટે પોતાનો પ્રાણ ત્યાગી દીધો, ત્યારે પિતા દશરથના વચનને સત્ય બનાવવા પુત્ર ભગવાન શ્રી રામે પોતાને મળેલા રાજપાટનો ક્ષણવારમાં ત્યાગ કરીને ચૌદ વર્ષનો વનવાસ પસંદ કર્યો. જ્યેષ્ઠ પાંડુ પુત્ર યુધિષ્ઠિર પ્રખર સત્યનિષ્ઠ હતાં. કહેવાય છે કે યુધિષ્ઠિરનો જમીનથી વેત અધૂર ચાલતો રથ મહાભારતના યુદ્ધ દરમ્યાન તેમણે કરેલા 'અશ્વત્થામા હણાયો'ના અસત્ય વિધાનને કારણે જમીન સરસો આવી ગયો હતો.

ચંદ્ર ટરે સુરજ ટરે, ટરે જગત વ્યવહાર,  
પૈ દ્રઢવત હરિશ્ચંદ્ર કો, ટરે ન સત્ય વિચાર,  
રાજા હરિશ્ચંદ્ર જેવા સત્યપ્રેમી અને દાનવીરે પોતે ઉચ્ચારેલા વચનને સત્ય બનાવવા માટે પળવારમાં પોતાનું આખું રાજ્ય અને સઘળી સંપત્તિ દાનમાં આપી દઈ પોતાનું વચન નિભાવવા માટે જાતને વેચી દીધી, પરંતુ પોતાના સત્યપાલનથી જરા પણ વિચલિત થયા નહીં. આજના યુગમાં સત્યને નિભાવવું તો ઠીક પરંતુ સત્યની સાથે રહેવું પણ મુશ્કેલ થઈ ગયું છે. ચોતરફ માણસોના વિચાર, વાણી અને

વર્તનમાં અસત્ય, દંભ અને જુઠાણાએ કબજો જમાવ્યો છે. અસત્યની પતાકાઓ લહેરાય છે. સત્યનું આચરણ કરનાર માણસ એકલોઅટલો પડી જાય છે અને ડગલે ને પગલે તેણે સત્યને સાબિત કરવા ઝુઝમવું પડે છે. આજે કોઈની રાજા હરિશ્ચંદ્ર કે યુધિષ્ઠિર બનવાની અપેક્ષા ન રાખીએ, પરંતુ સત્યને વળગી રહેનાર વ્યક્તિને સન્માન આપીએ અને સમાજમાં હાંસીપાત્ર તો ન બનાવીએ.

યુગ ગમે તે હોય પરંતુ સત્ય હંમેશા અમીટ અને પ્રકાશમય હોય છે. જેમ ભર અંધકારમાં એક નાનકડો દીવો પણ પ્રકાશ આપે છે, તે જ રીતે અસત્યની બોલબાલા વચ્ચે પણ સત્ય હંમેશા ઝળહળી ઊઠે છે. સોનું તપે ત્યારે વધુ ચમકી ઊઠે છે તે જ પ્રમાણે સત્યના પારખાં થાય તેમાં સત્ય ધારણ કરનાર વ્યક્તિ વધુ ઉજળી પુરવાર થાય છે.

નિખિલ કિનારીવાળા (અમદાવાદ)

★★★★★★  
NOG SSNO:404

વિષય: "સત્ ના પારખાં"  
શીર્ષક: "સત્ય પરમ ધરમ".  
પ્રકાર: ગદ્ય. શબ્દો: ૧૪૧

"સત્ય મેવ જયતે" જ્યાં સત્ય છે ત્યાં વિજય છે. તેનાં પારખાં ન થાય. કારણ સત્ય એ સત્ય જ છે. જો આ દુનિયા સત્ય પર જ ચાલતી હોત તો વિશ્વ સ્વર્ગ બની જાત. સત્ય એ તો ધર્મ છે, ફરજ છે, શૈક્ષણિક સનાતન સત્ય હોય તો પ્રથમ તો તે પૂજનીય છે. સત્ય નાં પદ્ય પર ચાલવું અઘરું છે. પણ તેનું પરિણામ એક ભૂલ્યાં ને માર્ગદર્શક નું પ્રમાણ છે. તેનાં પારખાં ન હોય. સત્ય એ સંસ્કાર છે. આજ નાં ટેકનોલોજી યુગ નું એક અમૂલ્ય રસાયણ છે. જેનાથી જેનાં દ્વારા જો તેનો ઉપયોગ થાય તો સામાન્ય માનવી માંથી માનવ બની જાય છે. સત્ય એજ સત્ય છે. "સત્યમ શિવમ્ સુંદરમ" એ ત્રિશબ્દ એ માનવજીવનનું આભૂષણ છે. "સત્ય ની શોધ" એ ગાંધીબાપુ નાં વિચારો નો આપણને મળેલ અદ્ભૂત ખજાનો છે. જેનાં વિચાર માત્ર થી આપણને એક વિશિષ્ટ માનવી ની હુંફ મળે છે. પારુલ પટેલ (અમદાવાદ)

# કલ્પતરૂ કંપની ખાતે વર્લ્ડ ક્વોલિટી મન્થ વૈવિધ્યસભર પ્રવૃત્તિઓ સાથે ઉજવાયો!

## ધાનેરા તાલુકા પ્રેસ ક્લબના નવિન હોટેદારોની સર્વાનુમતે કરવામાં આવી નિમણૂક

કલ્પતરૂ પ્રોજેક્ટ્સ ઈન્ટરનેશનલ લિમિટેડ, ગાંધીનગર પ્લાન્ટ ખાતે વર્લ્ડ ક્વોલિટી મન્થ ૨૦૨૫ની ઉજવણી ઉત્સાહ અને ઉમંગ સાથે સફળતાપૂર્વક પૂર્ણ થઈ. ક્વોલિટી મહિના દરમિયાન વિવિધ પ્રવૃત્તિઓથી સમૃદ્ધ કેલેન્ડર તૈયાર કરવામાં આવ્યું હતું, જેમાં ઉદ્ઘાટન સમારોહ, ક્વોલિટી કાર્ડ વિતરણ, સર્વ કર્મચારીએ હસ્તાક્ષર કર્યા એવી પ્લેજ વોલ, કાર્ટુન ડેમો, સ્ટાફ અને વર્કર માટે વોક-શ્રૂ કિવ્ઝ, ટીમ બિલ્ડિંગ આધારિત સ્ટ્રીટ પ્લે, ક્રીકેટ ખાતે ઔદ્યોગિક મુલાકાત, પજી તથા બેહેવિયરલ પ્રેક્ટિસ પર ફિલ્મ સ્ક્રીનિંગ જેવા કાર્યક્રમોનો સમાવેશ થયો હતો.

ક્વોલિટી સંબંધિત માર્ગદર્શન સત્રો કેલન ભવસાર, દેવાંગ જાની અને કુમારદેવન દ્વારા લેવામાં આવ્યા. કંપનીના હાઉસ ક્રીપિંગ સ્ટાફના વિશેષ સન્માન સાથે એમણે વૈવિધ્યસભર સ્વચ્છતાના સુત્રો સાથે રેલી કાઢી હતી. પ્લાન્ટ સ્ટાફ માટે વિશેષ "ક્વોલિટી લંચ ટેક" નું આયોજન પણ કરવામાં આવ્યું જેમાં વર્કશોપમાં કામ કરના સ્ટાફના સભ્યોએ ટોપ મેનેજમેન્ટ સાથે ભોજન લઈ વિચારોનું આદાનપ્રદાન કર્યું હતું.

ક્વોલિટી મન્થની સતત પાંચમી સફળ ઉજવણીના અનુલક્ષે ક્વોલિટી મન્થના મેન્ટર શ્રી ધર્મેશ મહંતને ઉદ્ઘાટન પ્રસંગે જ્યારે શ્રી કુમારદેવનને પૂર્ણાહુતિ પ્રસંગે વિશેષ કલ્પતરૂ વોગો સાથે ડિઝાઈન કરેલ સ્મૃતિચિહ્ન ભેટ આપવામાં આવ્યું. ક્વોલિટી મન્થ કાર્યક્રમનું આયોજન ક્વોલિટી હેડ દેવાંગ જાની અને ઊંછ હેડ તેજસ શાસ્ત્રીના માર્ગદર્શન હેઠળ થયું, જ્યારે સમગ્ર આયોજનમાં સંજય થોરાતે મહત્વપૂર્ણ ભૂમિકા નિભાવી સમગ્ર કાર્યક્રમનું સફળતા પૂર્વક સંચાલન કર્યું સંયોજન અને સંચાલન કર્યું હતું. કલ્પતરૂ કંપનીના લગભગ ૨૫૦૦ કર્મચારીઓ વિવિધ પ્રવૃત્તિઓમાં સહભાગી બન્યા હતા.

ક્વોલિટી મન્થ ક્લોઝિંગ



તારીખ ૩૦ ૧૧ ૨૦૨૫ રવિવારના રોજ થયેલ ધી સર્વોદય સહકારી બેંકની મોડાસાના રસ પદ ઈલેક્શનમાં શિક્ષિત અને યુવાનોની પરિવર્તન પેનલ ની ભવ્ય જીત બાદ તારીખ પાંચ ૧૨ ૨૦૨૫ ના રોજ બોર્ડ ઓફ ડિરેક્ટર ની મીટીંગ યોજાઈ જેમાં સર્વનું મતે નેમ ઈસુબાઈ ને ચેરમેન તરીકે નિમવામાં આવ્યા ઈકબાલભાઈ ઉપાદ. બાબુભાઈ કુમાર સાયકલ તથા ડોક્ટર વસીમ ઓર રહેમાન સુથાર ને મેનેજિંગ ડિરેક્ટર તરીકે નિમવામાં આવ્યા સભાસદો જમ્દાર શુભ યુવા શુભ તેમજ સમર્થકો અને પરિવારજનો માં ભારે ઉત્સાહ જોવા મળ્યો પરિવર્તન પેનલના સમર્થકો દ્વારા વિજય રેલી નું આયોજન કરવામાં આવ્યું નવયુગ ચેરમેનભાઈ મેઘરાજી દ્વારા તમામ સભાસદો સમર્થકો અને પરિવારજનોનો આભાર વ્યક્ત કરવામાં આવ્યો સમાન ન્યાય આપવા અને વ્યાજદર ઘટાડવા તેમજ બેંકની નવા કિડની માનો પર પહોંચાડવાનું આહવાન કરવામાં આવ્યું

સેરેમનીમાં કલ્પતરૂના અગ્રણીઓ શ્રી એમ. એ. બરૈયા, શ્રી કમલ જૈન, શ્રી કુમારદેવન, શ્રી ધર્મેશ મહંત, શ્રી હરીશ જમખોલા, શ્રી કેલન ભાવસાર અને શ્રી કેલન નિર્મલ ઉપસ્થિત રહ્યા હતા. કાર્યક્રમ દરમ્યાન શ્રેષ્ઠ ગુણવત્તા વ્યક્તિ, શ્રેષ્ઠ હાઉસક્રીપિંગ, બીફોર-આફ્ટર ફોટો ગ્રેલેન્જ અને સ્લોગન સ્પર્ધાના વિજેતાઓને સન્માનિત કરવામાં આવ્યા. આ સમગ્ર કાર્યક્રમને સફળ બનાવવા માટે કેલન ભાવસાર, વિશાલ ભાવસાર, શિતાંગ જોશી, આશિષ ડુંગરાણી, નિર્ફુજ શુક્લા, શૈલેષ મોદી, સાત્તિક ત્રિવેદી, તેજસ શાસ્ત્રી, કિરણ પટેલ, રાકેશ ગાંગડીયા, કંચન બારિયા, ગૌરંગ પરમાર તેમજ શ્રદ્ધા અગ્રવાલનો અનન્ય સહયોગ પ્રાપ્ત થયો હતો.



પ્રમુખ: પ્રેમાભાઈ રાહોડ, મંત્રી: સુરેશભાઈ ગલચર, ખજાનચી: રાજનભાઈ ચૌધરી.

ધાનેરા ખાતે મામા બાપજીના મંદિરે ધાનેરા શહેર તેમજ સમગ્ર તાલુકાના પત્રકાર મિત્રોની ધાનેરા પ્રેસ ક્લબના બેનર હેઠળ મિટિંગ યોજાઈ હતી જેમાં તમામ પત્રકાર મિત્રો હાજર રહ્યા હતા, અને ચર્ચા વિચારણાના અંતે સર્વાનુમતે પ્રેસ ક્લબના નવા પ્રમુખ તરીકે પ્રેમાભાઈ રાહોડ, મંત્રી તરીકે સુરેશભાઈ ગલચર અને ખજાનચી તરીકે રાજનભાઈ ચૌધરીની વરણી કરવામાં આવી હતી, જ્યારે અન્ય સભ્યોની કારોબારી કમિટીના મેમ્બર તરીકે નિયુક્તિ કરવામાં આવી હતી. બેઠકમાં નવનિયુક્ત પ્રમુખે જણાવ્યું છે કે, આગામી સમયમાં પત્રકાર સંઘના સર્વાંગી વિકાસ, પ્રગતિ માટે તેમજ પત્રકારોના ઉત્કર્ષ માટે તમામ સકળ પ્રયાસો કરવામાં આવશે તેવી ખાત્રી આપા હતી.

## લક્ષ્ય

દરેક મનુષ્યને પોતાના જીવનનું એક લક્ષ્ય હોય છે. બાળક જન્મે એટલે ચાલતા શીખવું, શાળામાં જાય એટલે અભ્યાસ માં અગ્રતા પામવી, મોટો થતા સયકલ શીખવી, એમ એક પછી એક લક્ષ્ય પ્રાપ્ત કરતો જાય છે. લક્ષ્ય એટલે ધ્યેય.

અર્જુન બાણાવલી શીખવા માટે રાતે ઉઠીને અંધારામાં તીર ચલાવતા શીખતો એટલે ત્યારથી એ શબ્દ આવ્યો. 'લક્ષ્યવેધ' એકલવ્ય પણ એનું દ્રષ્ટાંત છે. ગુરૂની હાજરી વગર માટીનું પુતળુ બનાવી બાણાવલી માં પારંગત થયો. જેનાથી અર્જુન પણ ડરી ગયેલો.

લક્ષ્ય પ્રાપ્ત કરવા ધીરજ બહુજ જરૂરી છે. જેમ અસલ્હ તડકામાં મેગ્નિફાઈંગ ગ્લાસ ને હલાવ્યા કરશો તો નહીં બળે. પરંતુ એકવાર મેગ્નિફાઈંગ ગ્લાસને સ્થિરતાથી પકડી રાખશો તો કાગળ તરત બળી જશે. માટે લક્ષ્ય પ્રાપ્ત કરવાં એકાગ્રતા ખુબજ જરૂરી છે.

જીવનની કાંટાળી કેડી પર ચાલતાં માત્ર લક્ષ્ય પ્રાપ્ત કરવાં જ ધ્યાન આપો. અડધા ભરેલા ગ્લાસ ને જુઓ, અડધા ખાલી ગ્લાસ ને નહીં.

જેમકે આપણે ઘરની બહાર નીકળ્યા તો નક્કી હોય છે કે મારે ઓફીસ જવું છે, બેંકમાં જવું છે, કે ગાર્ડનમાં ફરવા જવું છે. પણ નક્કી કર્યા વગર ઘરની બહાર નીકળીએ તો ચાર રસ્તા વચ્ચે મુંઝાઈ જઈએ કે કંઈ દિશા પકડવી!

જો તમારી મંજિલ ખબર હોય તો એ મંજિલ વિષેનું જ્ઞાન જરૂરી છે. કારણકે જ્ઞાન તમને તમારા લક્ષ્ય સુધી પહોંચવામાં મદદરૂપ થશે. જ્ઞાન નહીં હોય તો દિશા વિહીન બનીને ક્યાં રસ્તા તરફ જવું છે એ નક્કી નહીં

થતા મુંઝાઈ જશો અને ખોટો રસ્તો પસંદ કરશો.

દરેક માણસે લક્ષ્ય પ્રાપ્ત કરવા સપનાઓ જોવા જોઈએ. માત્ર સપનાઓ જોઈ ને બેસી રહેતા તેને સિધ્ધ કરવા ચાહત હોવી જોઈએ.

(૧) એ માટે દિશા નક્કી કરવી જોઈએ.

(૨) સમર્પિત થવું જોઈએ.

(૩) દૈનિક નિશ્ચય રાખવો જોઈએ.

(૪) અનુશાસન હોવું જોઈએ.

(૫) નિશ્ચિત સમય મર્યાદા રાખવી જોઈએ.

આ તમામ બાબતો ઈચ્છા અને લક્ષ્ય વચ્ચેના તફાવતને સ્પષ્ટ કરે છે. ધગશ ઈચ્છાઓ ને હકીકતમાં ફેરવી શકે છે.

ઘણી વખત લોકો લક્ષ્ય પ્રાપ્તિ માટે ગોથા ખાતા હોય છે. તેમા મોટાભાગે આજસુ સ્વભાવ, નિરાશાવાદી સ્વભાવ, નિષ્ફળતાનો ભય, મહત્વકાંક્ષાનો અભાવ, આસ્વિકૃતિનો ભય એ બધા કારણભૂત હોય છે.

લક્ષ્ય આપણા જીવનને અર્થ આપે છે. એ આપણા જીવનને ઉદ્દેશ તરફ વાળે છે. ચાંદો બનવાનું લક્ષ્ય રાખીશુ તો એક તારો બની શકીશું. અવરોધો તો એવા ડરામણા હોય છે કે જે લક્ષ્ય થી આંખોથી દૂર થતા દેખાય છે. - હેન્રી ફોર્ડ.

આપણા સૌના જીવનમાં કોઈ ને કોઈ ઉદ્દેશ હોય જ છે. એ બાબતથી ફરક નથી પડતો. પરંતુ વગર ઉદ્દેશ, મહેનત અને સાહસિક બન્ને વ્યર્થ બને છે. આપણને નકારાત્મકતા તરફ દોરી જાય છે. પન્ના પાઠક

# નાયબ મુખ્યમંત્રી શ્રી હર્ષ સંઘવીએ ગાંધી આશ્રમની મુલાકાત લઈ રીડેવલપમેન્ટ પ્રોજેક્ટની પ્રગતિ અંગે સમીક્ષા કરી



નાયબ મુખ્યમંત્રી શ્રી હર્ષ સંઘવીએ આજે પુન:વિકાસ પામનાર ગાંધી આશ્રમની મુલાકાત લઈ સમીક્ષા બેઠક કરી હતી. જેમાં અમદાવાદ મ્યુનિસિપલ કોર્પોરેશન તથા મહાત્મા ગાંધી સાબરમતી આશ્રમ મેમોરિયલ ટ્રસ્ટના અધિકારીશ્રીઓ દ્વારા પુન:વિકાસ પામનાર ગાંધી આશ્રમના વિવિધ સ્થળોનું પ્રેઝન્ટેશન રજૂ કરાયું હતું. નાયબ મુખ્યમંત્રી શ્રી હર્ષ સંઘવીએ પ્રેઝન્ટેશન નિહાળીને પ્રોજેક્ટ પ્રગતિ અંગે માહિતી મેળવી હતી અને જરૂરી માર્ગદર્શન પૂરું પાડ્યું હતું. ત્યારબાદ નાયબ મુખ્યમંત્રી શ્રી હર્ષ સંઘવીએ પુન:વિકાસ પામનાર ગાંધી આશ્રમના વિવિધ સ્થળો જેવા કે દસ ઓરડી, રંગશાળા, સોમનાથ છાત્રાલય, વણાક પરિવાર ચાલી, આશ્રમશાળા, કુટુંબ નિવાસ, જુનુ રસોડું ચીમનભાઈ કુટુંબ નિવાસ, ઈમામ મંજિલ, આનંદ ભવન સંગ્રહાલય, ગૌશાળા, શિક્ષક નિવાસ, ઉદ્યોગ મંદિર, માનવ સાધના, બાલમંદિર તથા મોડર્ન કન્સ્ટ્રક્શનમાં વ્હીકલ પાર્કિંગ, કેફે એરીયા, સોવેનીયર શોપ અને મોડર્ન ટુ મહાત્મા જેવા સ્થળોની મુલાકાત લઈ માહિતી મેળવી હતી અને જરૂરી માર્ગદર્શન પૂરું પાડ્યું હતું. આ સમીક્ષા બેઠકમાં એકિઝક્યુટિવ કાઉન્સિલ ઓફ મહાત્મા ગાંધી આશ્રમ મેમોરિયલ ટ્રસ્ટના ચેરમેન શ્રી આઈ. પી. ગૌતમ, સ્વચ્છઈનાં ઓફિસર ઓન સ્પેશ્યલ ડ્યુટી શ્રી આઈ. કે. પટેલ તથા મેમોરિયલ ટ્રસ્ટના અધિકારીશ્રીઓ, અમદાવાદ મ્યુનિસિપલ કોર્પોરેશનના અધિકારીશ્રીઓ તથા અન્ય વિભાગીય અધિકારીશ્રીઓ ઉપસ્થિત રહ્યા હતા.

## આદિવાસી સમાજ આજે શિક્ષકો, શાળાઓ, ડોક્ટરો અને રોજગારી માટે રોડ પર ઉતરી રહ્યો છે: ચૈતર વસાવા



અમદાવાદ/સુરત/નર્મદા/ભરૂચ/ગુજરાત

જંમવાવ-માંગરોળ ખાતે આમ આદમી પાર્ટી દ્વારા ગુજરાત જોડો જનસભાનું આયોજન કરવામાં આવ્યું હતું. આ જનસભામાં આમ આદમી પાર્ટીના ધારાસભ્ય ચૈતર વસાવા અને દક્ષિણ જોન પ્રભારી રામ ધડુક સહિત મોટી સંખ્યામાં પદાધિકારીઓ અને કાર્યકર્તાઓ હાજર રહ્યા હતા. આ કાર્યક્રમમાં ખૂબ જ વિશાળ સંખ્યામાં લોકો હાજર રહ્યા હતા અને ભાજપ-કોંગ્રેસના પાંચસોથી વધારે કાર્યકર્તાઓ અને આગેવાનો આમ આદમી પાર્ટીમાં જોડાયા હતા.

આ મુદ્દા પર આમ આદમી પાર્ટીના ધારાસભ્ય ચૈતર વસાવાએ જણાવ્યું હતું કે ભાજપ અને કોંગ્રેસમાંથી ૫૦૦થી પણ વધુ કાર્યકર્તાઓ આમ આદમી પાર્ટીમાં જોડાયા છે તેમનું સ્વાગત કરીએ છીએ. તમે બધાએ જોયું હશે આજે ગુજરાતમાં સરકાર નહીં સર્કસ ચાલી રહ્યું છે. ઘડીકમાં મંત્રીઓ બદલે, ઘડીકમાં તંત્રીઓ, જેથી આજે ગુજરાતની જનતા કંટાળી ગયેલી છે. તેઓના રીંગ માસ્તરો દિલ્હીથી જેટલું કહે તે પ્રમાણે ગુજરાત ચાલે છે. થોડા ઘણા અધિકારીઓ એસી ચેમ્બરમાં બેસી સરકાર ચલાવે છે. જનતા પહેલા આધારકાર્ડ,

કેવાયસી, ખેડૂતોનાં રજીસ્ટરની લાઈનોમાં ઉભી રહેતી હતી. હવે જોઈ માટે લાઈનમાં લાગી છે. આ સરકાર સર્કસ ચાલતું હોય તેવા પ્રદર્શન કરી રહી છે. માત્ર પોલીસ અને તેઓના અધિકારીઓથી ગુજરાતમાં રાજ ચાલે છે. જે આવનારા દિવસોમાં અમે ચલાવી લેશું નહીં. AAP ધારાસભ્ય ચૈતર વસાવાએ વધુમાં જણાવ્યું હતું કે જ્યારે પણ દેશને જરૂર પડી ત્યારે આઝાદીમાં પણ અમારા પૂર્વજો લડ્યા છે. દેશના વિકાસમાં પણ અમે લોકોએ ખૂબ મોટું યોગદાન આપ્યું છે. આજે જળ જંગલ અને જમીન પ્રકૃતિ સાથે રહેનારો આદિવાસી સમાજ છિન્ન

ભિન્ન થઈ ગયો છે. આ વિસ્તારમાં ષ્ઠકનાં નામે ગામડાઓનાં ગામડાઓ તમે ખાલી કરાવી દેવામાં આવે છે. અમારા યુવાનોનું આ કંપનીઓમાં શોષણ થઈ રહ્યું છે. યુવાનોને બાર બાર કલાક કામ કરાવી યોગ્ય પગાર ન આપે તે હવે અમે ચલાવી લેશું નહીં. જો અમારા લોકોને ન્યાય નહીં મળે તો આવેદન-નિવેદન, જિંદાબાદ-મુદબાદ, લડો ગ-જોતંગે બધું બંધ કરીશું અને ગાંધીનગર તરફના રસ્તે આગળ વધી ખૂબ મોટું આંદોલન કરીશું. હવે યુવાનો અને વડીલો કોઈની પણ શરમ રાખ્યા વિના રાજનીતિમાં આવે, લડે અને જીત મેળવી ગુજરાતના વિકાસ માટે આમ આદમી પાર્ટીને સમર્થન આપે તેવી વિનંતી છે. ભાજપ અને કોંગ્રેસના સારા નેતાઓ જેઓને પાર્ટી તક નથી આપતી તેવા લોકોને અમે નેતૃત્વ આપવા માટે તૈયાર છીએ. આવો બધા સાથે મળીને તાલુકા, જિલ્લા, નગરપાલિકાઓ લડાએ અને જીતીએ. આવનારી વિધાનસભા ૨૦૨૭ અમે સ્વતંત્ર રીતે લડવાના છીએ.

## ગૂજરાત વિદ્યાપીઠ ખાતે સ્નાતક સંઘ શતાબ્દી મહોત્સવની ઉજવણી રાજ્યપાલ અને કુલાધિપતિશ્રી આચાર્ય દેવવ્રતજીએ વિદ્યાપીઠમાં રાત્રિ વિશ્રામ કર્યો




ગૂજરાત વિદ્યાપીઠ ખાતે આયોજિત બે દિવસીય સ્નાતક સંઘ શતાબ્દી મહોત્સવના પ્રથમ દિવસે ગુજરાત અને મહારાષ્ટ્રના રાજ્યપાલશ્રી તથા ગૂજરાત વિદ્યાપીઠના કુલાધિપતિશ્રી આચાર્ય દેવવ્રતજીએ પ્રથમ દિવસે વિદ્યાપીઠની વિવિધ વિદ્યાશાખાઓના વિદ્યાર્થીઓ દ્વારા રજૂ કરાયેલ સાંસ્કૃતિક પ્રસ્તુતિઓ નિહાળી હતી. રાજ્યપાલશ્રીએ ત્યારબાદ ગૂજરાત વિદ્યાપીઠ પરિસરમાં આવેલા આચાર્ય ભવનમાં રાત્રિ વિશ્રામ કર્યો હતો.

રાત્રિ વિશ્રામ બાદ વહેલી સવારે રાજ્યપાલશ્રી ગૂજરાત વિદ્યાપીઠ દ્વારા આયોજિત પ્રભાતકેરીમાં

ઉત્સાહભરે જોડાયા હતા. વિદ્યાર્થીઓએ ઢોલ, મંજીરા અને કરતાલની સાથે પ્રભાતકેરીનો માહોલ સંગીતમય અને ઉર્જમય બનાવ્યો હતો. રાજ્યપાલશ્રીએ પણ કરતાલ હાથમાં લઈને વિદ્યાર્થીઓનો ઉત્સાહ વધાર્યો હતો. આ પ્રભાતકેરી વિદ્યાપીઠ પરિસરમાંથી પસાર થઈને આસપાસના વિસ્તારોમાં ફરી હતી.

પ્રભાતકેરીમાં ગૂજરાત વિદ્યાપીઠના કુલપતિશ્રી ડો. હર્ષદ પટેલે રાજ્યપાલશ્રીનું સ્વાગત કર્યું હતું. આ પ્રભાતકેરીમાં વિદ્યાર્થીઓની સાથે કર્મચારીગણ, સામાજિક અગ્રણીઓ, પૂર્વ વિદ્યાર્થીઓ વગેરે જોડાયા હતા.

## ભારત રત્ન ડો. બાબાસાહેબ આંબેડકરજીના મહાપરિનિર્વાણ દિવસ નિમિત્તે ગાંધીનગર મહાનગર ભાજપા દ્વારા વ્યાખ્યાન યોજાયું



બંધારણના શિલ્પી, ભારત રત્ન ડો. બાબાસાહેબ આંબેડકરજીના મહાપરિનિર્વાણ દિવસ નિમિત્તે ૬ ડિસેમ્બર, શનિવારે ભારતીય જનતા પાર્ટી ગાંધીનગર મહાનગર દ્વારા શહેર ભાજપ કાર્યાલય, સેક્ટર-૮ ખાતે પ્રદેશની કાર્યસૂચિ અનુસાર પ્રમુખ આશિષકુમાર દવેના માર્ગદર્શન હેઠળ વિશેષ કાર્યક્રમનું આયોજન કરવામાં આવ્યું હતું. આ પ્રસંગે પ્રદેશ કક્ષાએથી વક્તા તરીકે ગિરીશભાઈ પરમાર, પ્રદેશ મહિલા મોરચા પ્રમુખ દિપીકાબેન સરડવા અને અનિતાબેન પરમાર સહિતના અગ્રણી ઉપસ્થિત રહ્યા હતા અને ડો. આંબેડકરજીના જીવન, વિચારધારા તથા રાષ્ટ્રીય નિર્માણમાં તેમના અપ્રતિમ ફાળાને યાદ કર્યો હતો. ડો. આંબેડકરજીએ ભારત માટે સામાજિક ન્યાય, સમાનતા અને લોકશાહી મૂલ્યોની પાયાની સ્થાપના કરી હતી, તેમના અવિસ્મરણીય યોગદાન, વિશેષ કરીને ભારતીય બંધારણની રચના, વંચિત વર્ગોના ઉદ્ધાર માટેના સુધારાત્મક પ્રયાસો અને શિક્ષણ તથા માનવ અધિકારો માટેના અડગ સંઘર્ષ રાષ્ટ્રને સતત માર્ગદર્શન આપતા રહ્યા છે જે અંગે કાર્યક્રમમાં ગોષ્ઠી કરાઈ હતી. આ અવસરે શહેર ભાજપ પ્રમુખ આશિષકુમાર દવે, ધારાસભ્ય રીટાબેન પટેલ, મેયર મીરાબેન પટેલ, સંગઠન અને મહાનગરપાલિકાના ભાજપના પદાધિકારીઓ અને મોટી સંખ્યામાં કાર્યકરો ઉપસ્થિત રહ્યાં હતાં.